
एक समय प्रेमियों का एक जोड़ा 
था - बर्नेल और फ्लोरिन्डा, वे शादी 
करना चाहते थे। बर्नेल देखने-भालने 
में बड़ा खूबसूरत था, पर गरीब था। 
धन-सम्पत्ति के नाम पर उसके पास 
बस एक अदद खेत था जो टिड्डों से 
अटा था। इधर फ्लोरिन्डा के पिता 
डॉन गार्सिलासो जो रईस होने के 
साथ सेविल के हाक़िम भी थे। 
उन्होंने बर्नेल को हुकुम दिया कि वह 
उनकी बेटी से दूर रहे, और कहा कि 
'मैं अपनी बेटी की शादी एक घुमन्तु 
ठठेरे के बेटे तक से करना पसन्द 
करूंगा। कम-से-कम वह बर्तन-भांडों 
की मरम्मत कर उसका पेट तो पाल 
सकेगा।” 

पर बर्नेल ने भी ठान ली कि वह 
अपनी किस्मत खुद संवारेगा और 
फ्लोरिन्डा को पा लेगा। बोरी भर 
टिड्डों और अपनी चतुराई के भरोसे 
बर्नेल ने डॉन गार्सिलासों को चकमा 
देने का तरीका आखिर तलाश ही 
लिया। 

लेखक की टिप्पणी 


बर्नेल और फ्लोरिन्डा एक मौलिक कहानी है, जिसे मैंने चित्रात्मक हिस्पानी शैली 
में लिखा है। इस कहानी का विचार मुझे तब सूझा जब मेरी पत्नी डोरिस और मैं 
ओलम्पिक नैशनल पार्क के हरिकेन रिज को गाड़ी से पार कर रहे थे। उस सड़क 
का चप्पा-चप्पा टिड्डों से भरा था। डोरिस ने, जिसे टिड॒डों से नफ़रत है, कहा “खुदा 
को ये जीव बेहद पसन्द होंगे, नहीं तो वह इतने सारे टिड्डे बनाता ही क्यों?” पर 
यह कहने के बावजूद वह गाड़ी से नीचे नहीं उतरी। 


कैरल ओर बैरी के लिए 
-ई.ए.के. 
क्लैयर के लिए 
- आर.आर. 


चित्रकार की टिप्पणी 


बर्नेल और फ्लोरिन्डा की कहानी ने मुझे युरोपीय नाटकों 
की याद दिलाई। इसने मुझे प्रेरित किया कि मैं कल्रम, स्याही 
और चटक जलरंगों से इसक पात्रों को अस्वाभाविक और 
अतिरंजित शैली में पेश करुं। मैंने स्पेन की पृष्ठभूमि को 
भड़कीले रंगों में बनाया मानो वे मंच सज्जा का हिस्सा हों। 


एक समय सेविलत्र शहर में प्रेमियों को एक जोड़ा 
रहता था। उनके नाम थे बर्नेल और फ्लोरिन्डा। 
बर्नेल तेज़तर्रार, आकर्षक और हाज़िरजवाब नौजवान 
था, पर साथ ही गरीब भी था। उसकी एकमात्र 
सम्पत्ति थी एक खेत जिसमें टिड॒डे ही टिड॒डे भरे 
थे। इधर फ्लोरिन्डा डॉन गार्सिलासो की बेटी थी, जो 
शहर के हाक़िम (मेयर) होने के साथ स्पेन के 
सबसे रईस लोगों में एक था। डॉन गार्सिलासो को 
प्रेम से कोई मतलब नहीं था। उसे सिर्फ़ पैसे से 


मतलब था। 


एक शाम गुलाब के बदले बर्नेल पर किसीने बाल्टी भर ठंडा 
पानी उलीचा। 

“भाग यहाँ से निकम्मा आवारा!” डॉन गार्सिलासो छज्जे पर खड़ा 
चीखा। “ख़बरदार जो आइन्दा कभी मेरी बेटी से बात की।” 

हालांकि बर्नेल्न पूरी तरह गीला हो चुका था, वह अदब से झुका 
और बोला, “सेनॉर अतकान्डे (हाक़िम) मेरी गरीबी के कारण मुझसे 
नफ़रत न करें। मैं फ्लोरिन्डा से प्यार करता हूँ और उससे शादी 
करना चाहता हूँ। बेशक आपकी रज़ामन्दी से।” 

डॉन गार्सिलासो ने हिकारत से जवाब दिया, “ढीठ, मुँहज़ोर, तू 
जिएगा कैसे? अपने खेत के टिड्डों के बूते?” तब आगे जोड़ा, “बेहतर 
यह होगा कि मैं अपनी बेटी की शादी किसी ठठेरे के बेटे से होती 
देखूं। कम-से-कम वह टूटे-फूटे बर्तन-भांडों की मरम्मत कर उसका 
पेट तो पाल सकेगा।" 

यह भारी तौहीन थी। इतनी भारी कि तौहीन करने वाले को 
तलवार या बन्दूक से दवन्द्‌वयुद्ध के लिए लल्कारा जा सकता 
था। पर बर्नेल के पास बन्दूक तो थी नहीं, और तलवार के नाम पर 
बस दादा की जंग लगी निशानी थी। फिर भी उसने अपने पुरखों 
के, जो सूरमा और सामनत थे, फ़क्र से भर कर जवाब दिया, “आप 
मेरी चाहे जितनी तौहीन करना चाहें करें, पर वह नहीं मिटा सकते 
जो मेरे दिल् पर लिखा जा चुका है। मैं फ्लोरिन्डा से बेइन्तहा प्यार 
न । सो शादी तो मैं उसीसे करूंगा। और अपनी किस्मत भी 
मैं टिड॒डों से ही संवारूंगा।” 


दिलेरी से भरे लफ्ज़ थे ये। पर कथनी एक चीज़ होती है और 
करनी कुछ और। अगले दिन अल्ल सुबह बर्नैल अपने खेत में 
खड़ा थां,टिड॒डों के झुंड से घिरा। 

“ये जीव किसी काम के तो होंगे। वरना ख़ुदा इतने ढ़ेर टिड्डे 
बनाता ही क्यों?” यह सोच बर्नेल ने ख़ुदा का मकसद तलाशने 
की ठानी। पूरी सुबह वह टिड्डे पकड़ता रहा, जब तक उसका 
बोरा भर न गया। तब फड़फड़ते, कुलबुलाते कीड़ों से भरे बोरे को 
अपने कंधे पर लाद, सड़क पर चलन पड़ा। 


कुछ आगे जाने पर उसे एक लड़का मिल्रा जो हंसों के झुंड को 
हॉकता बाज़ार ले जा रहा था। 

“अरे कितनी चिल्ल-पौं मचा रहे हैं ये हंस!” बर्नेल ने कहा। 

“ये बेचारे भूखे हैं, मेरे पास इन्हें खिलाने को कुछ है ही नहीं,” लड़के 
ने कहा। 

“हंसों को टिड्डे पसन्द हैं। मेरे पास बोरा भर टिड्डे हैं। उनके बदले 
तुम मुझे क्‍या दे सकते हो?” 

हंसों वाला लड़का खुश हो गया। “मेरा एक हंस ले लो।” 

बर्नेल ने हंसों के सामनी अपने टिडडे उलीचे ही थे किवे सब उन पर 
टूट पड़े। तब बर्नैल ने एक मोटा-ताज़ा हंस चुना और उसे बोरे में भर 
आगे बढ़ा। 


कछ समय बाद वह एक लुहारखाने के सामने से गुज़रा। लुहार 
कारखाने के दरवाज़े पर खड़ा ठंडी साँसे भर रहा था। 


'इतने परेशान क्‍यों हो भाई?” बर्नेन ने पूछा। 


'अरे मेरी बेटी की कल्न शादी है। मुझे शादी की दावत के लिए 
एक हंस लाने को कहा था मेरी बीवी ने। पर मैं भूल गया। अब तो 
मेरा कत्ल ही कर डालेगी। 


'मेरे पास एक हंस है,“ बर्नेल झट से बोला। “पर उसके बदले तुम 
क्या दे सकते हो? 


'बोरा भर कोयला। 


बर्नेल ने हंस लुहार को थमाया और बदले में कोयला ले लिया। 
भारी बोरे को पीठ पर लादे वह आगे चला। 


कुछ समय चलने के बाद वह एक मोमबत्ती बनाने वाले की दुकान 
के सामने से निकला। अन्दर से आती चिल्लाचिलली सुन उसने दुकान 
मैं झांक कर देखा। मोमबत्ती बनाने वाल्रा अपने शागिर्द को पीटनें 
उसके पीछे बेंत लिए दौड़ रहा था। 

“अरे छोकरे को मत पीटो,” बर्नेल ने कहा। 

“यह है ही इस लायक!” मोमबत्ती बनाने वाला गुस्से से भर बोला। 
'मैंने इसे और कोयला मंगवाने को कहा था, पर पट्‌ठा भूल गया। अब 
आग बुझ गई है, और मोम सख़्त हो चला है। इसकी वजह से दिन 
भर की मेहनत पर पानी फिर जाएगा।” 

“अरे कोयला चाहिए ना तुम्हें? लो बोरी भर कोयला। पर इसके बदले 
मुझे क्‍या दोगे?” 

“जितनी मोमबत्तियाँ उठा सको उठा लो।” बर्नेल ने कोयला उलटा 
और खाली बोरे में मोमबत्तियाँ भर लीं। झोले को पीठ पर लादा और 
फिर से सड़क पर चल्र पड़ा। 


कुछ देर चलने के बाद वह एक सराय तक पहुँचा। एक दुष्ट नज़र 
आने वाला सराय मालिक दरवाज़े पर खड़ा था। उसकी बाँयी आँख थेगली 
से ढ़की थी, वह काला चोंगा और तिकोनी टोपी पहने था। वह अपनी 
छाती कूटते कहता जा रहा था, “हाय, हाय! मैं तो लुट गया! मैं बरबाद हो 
गया!” 

“अरे भाई हुआ क्या है?” बर्नैल ने पूछा। 


“पेरेशानियाँ मेरे सिर पर आन पड़ी हैं,” सराय मालिक तड़प कर बोला। 
उसने सराय का दरवाज़ा खोला। 


बर्नेल को अन्दर एक लाश दिखाई दी। वह मरा हुआ इन्सान ज़रूर 
एक घुमन्तु ठठेरा रहा होगा, क्‍योंकि उसके डूर्द-गिर्द बर्तन-भांडे बिखरे थे। 


“मैं पुलिस बुला लाता हूँ.” बर्नेल ने कहा। 


सराय मालिक चेहरा ज़र्द पड़ गया। “अरे, ऐसा न करना! मैं तो 
पहले से ही उलझनों से घिरा हूँ अगर अफसर इस लाश को देखेगें तो 
मुझे ही इसका कातिल्र समझेंगे। कसम से मैंने इसे नहीं मारा! यह 
ठंठेरा सराय में आया, उसने खाने के लिए फल मांगे। मैंने उसे आड़ 
दिए। इस लालची भुक्खड़ ने साबुत आड़ निगलने की कोशिश की, सो 
एक बीज गले में फंस गया और वह फ़र्शे पर पसर गया। हाय मेरी 
किस्मत! मैं करूं तो क्या?” 

“मैं तुम्हारी मदद कर सकता हूँ.” बर्नेल ने कहा। “मेरे झोले में 
रखी इन मोमबत्तियों को ले पास वाले गिरजे में जाओ। वहाँ इन्हें 
जलाओ, ताकि इस बेचारे की रूह को जन्नत मिले। मैं इसकी लाश 
को सेविल ले जाता हूँ, वहाँ का हाक़िम मेरा दोस्त है। मैं उसे सब 
समझा दूंगा, वे बाइज़्ज़त इसे दफ़नाने की व्यवस्था कर देंगे।” 


सराय मालिक ने राहत से भर बर्नेल का हाथ चूमा। “सेनॉर, 
आप यह कर दें तो ख़ुदा आपको हज़ार नेहमत बख्शे।” 

बर्नेल ने बोरे से मोमबत्तियाँ निकालीं और उसमें ठठेरे और 
उसके बर्तन-भांडों को ठंसा। तब सराय मालिक से उसका चोंगा, 
आँख की थेगली और तिकोनी टोपी उधार ले, सेविल्न की दिशा में 
निकल्र पड़ा। 


जब वह सेविल पहुँचा सिएस्टा (दोपहर का आराम) का 
समय हो चुका था। एक भी बन्दा सड़क पर नज़र नहीं आ 
रहा था। बर्नेत्र तेज़ी से सुनसान सड़क पर बढ़ा और डॉन 
गार्सिलासो के घर के सामने जा मी उसने फुर्ती से 
अपनी बोरी खाली की। ठठेरे को से टिका बैठाया और 
उसके बर्तन उसके गिर्द सजा दिए। तब वह मकान के कोने 
में दीवार की आड़ ले इन्तज़ार करने लगा। 

काफ़ी देर बाद दरवाज़ा खुला और डॉन गार्सिलासो शान 
से अकड़ता बाहर निकला। उसने ठठेरे को देखा,तब उसके ऋचा 
बर्तनों को। सबसे छोटा बर्तन उठाया और पूछा। 
“इसकी कीमत क्‍या है?” 


ज़ाहिर है ठठेरा ने कोई जवाब न दिया। डॉन गार्सिलासो 
ने आवाज़ ऊँची की और बोला, 
'मैंने कहा, इसकी कीमत क्‍या है?” 


कोई जवाब नहीं मिला। डॉन गार्सिलासो का पारा चढ़ने 
लगा। 

“मामला क्या है? क्‍या तुम सो रहे हो?” 

तब भी कोई जवाब न पा डॉन गार्सिलासो का गुस्सा फट 
पड़ा। “जब हाकिम तुमसे कुछ पूछे तो तुम जवाब दोगे!” 
इतना कह उसने ठठेर की कनपटी पर ज़बरदस्त झापड़ जड़ 
दिया। ठठेरा लुढ़क गया। बर्नैल फ़ौरन आड़ से निकल दौड़ता 
सामने आया। 


“आपने एक बेकसूर इन्सान को, एक गरीब ठठेरे को मार 
डाला है।” बर्नैल ने पुरज़ोर आवाज़ मेँ कहा। “इस कंजूस, 
मक्खीचूस ने हद ही कर दी है। वह सोचता है कि उसकी 
दौलत उसे ईमानदार बाशिन्दों को मारने का हक देती है!” 


52४६: 


ही बदमाश! उसे उसके किए की सज़ा मिलनी चाहिए। कैद करो उसे!” 

“कैद करो! कैद करो!” सेविल्र के बाशिन्दे चिललाए। डॉन गार्सिलासो 
बर्नेल के सामने घुटनों के बल झुका। “रहम करो सेनॉर! मैं तुम्हारे पिता 
को मारना नहीं चाहता था। यह तो एक दुर्घटना थी, कसम से!” 

बर्नेल ने अपनी भौं चढ़ाई। “अगर जो आप कह रहे हो वह सच हो तो 
भी कोई फर्क नहीं पड़ता। मैं गरीब हूँ। मेरा पिता मर चुका है, मैं उसे 
दफ़न कैसे करूंगा।” 

“मैं तुम्हारे पिता के लिए संगमरमर का मक़बरा बनवा दूँगा। उसका 
ऐसा शानदार जनाज़ा निकलवाऊंगा मानो वह मेरा सगा-संबंधी हो। बस 
तुम लोगों से कह दो कि मैं गुनहगार नहीं हूँ।” 

“वह सब तो ठीक है, पर मेरा क्‍या होगा,” बर्नेल बोला। “मैं अपनी 
रोज़ी-रोटी कैसे कमाऊंगा? मेरे पिता के बाद बर्तन-भांडों की मरम्मत में 

“मैं दौलतमन्द हूँ.” डॉन गार्सिलासो गिड़गिड़ाते हुए बोला। “मैं तुम्हें घर 
और ज़मीन, दोनों दूँगा। तुम्हें कभी बर्तनों की मरम्मत नहीं करनी होगी।” 

“दौलत शरीर को पोसती है, रुह को नहीं,” बर्नेल ने आँखों से ऑँसू 
पोंछने का नाटक कर कहा। “मेरे पिता ही मेरे सबसे क़रीबी दोस्त थे। 
अब मुझे निपट अकेले रहना होगा।” 

'नहीं, ऐसा नहीं होगा,” डॉन गार्सिलासो ने जवाब में कहा। “मेरी एक 
बेटी है - फ्लोरिन्डा। वह बेहद खूबसूरत और प्यारी है, तुम उससे शादी 
कर लो। वह एक बेहतरीन जीवन साथी बनेगी। बस लोगों से यह कह दो 
कि मैं बेगुनाह हूँ।” 4 3 


यह सुन बर्नेल की तो मानो साँस ही रुक गई। “आप मज़ाक 
कर रहे हैं। मैं यह कैसे मान लूं कि डॉन गार्सिलासो, सिवेत्र का 
हाक़िम, अपनी बेटी का हाथ एक घुमन्तु ठठेरे के बेटे को थमा 
देंगे।” 

“मैं सच कह रहा हूँ मेरा विश्वास करो।” 

“तो मुझे मंज़ूर है,” बर्नेल ने कहा। “पर एक शर्त पर कि 
फ्लोरिन्डो भी मुझ से ब्याह करना चाहे।” इतना कह उसने 
अपनी आँख पर लगी थेगली हटाई, चोंगा उतारा, और सराय 
मालिक की तिकोनी टोपी हाथ में ले अदब से झुका। 

“मुझे चकमा दिया गया है!” डॉन गार्सि्रासो बर्नेल्न को 
पहचान चीखा। पर इसके पहले ही फ्लोरिन्डा छज्जे से झांक 
“मुझे मंज़ूर है!” कह चुकी थी। 


को बेमन से ही सही, उन्हें अपना आशीष देना ही 
पड़ा। यों अंत-तंत बर्नेल्न ने जो ठाना था वह पूरा कर 
ही लिया। फ्लोरिन्डा के पिता के न चाहते हुए भी 


और वह ठठेरा, उसका भला क्या हुआ? उसे संगमरमर से बने 
मकबरे में दफ़नाया गया। या कहें लंगभग दफ़नाया गया। जब 
उसकी लाश को ताबूत में रख मकबरे की ओर ले जाया जा 
रहा था, दल [त उठाने वालों में से एक का पैर यम ड़ा। 
उस झटके से उसके गले में अटकी आडू की गुठली 
जगह से हट गई। हि 

ठठेरा फिर से ज़िन्दा हो गया। उसने अपनी आँखें खोलीं, 
ताबूत का ढक्‍कन उठाया और उठ बैठा। 


“बदमाश सराय मालिक!” वह चीखा। “मैं सराय में एक रात 


सोना चाहता था, हमेशा-हमेशा के लिए नहीं!” वह ताबूत से 
कूदा और तेज़ी से भाग खड़ा हुआ। 


वह फिर कभी उस इलाके में नज़र ही नहीं आया। पर सेविल 
के गिरजे में आज भी संगमरमर का एक शानदार मकबरा देखा 
जा सकता है। सैलानी अक्सर पूछते हैं कि वहाँ कौनसा सामनन्‍्त 
या राजकुमार दफ़न है। पर मकबरा तो उस घुमन्तु ठठेरे के 
लिए बनाया गया था, जिसे वहाँ दफ़नाया ही नहीं गया! 


मकबरे में कुछ है तो सिर्फ़ आडू की एक गुठली। 


एरिक ए. किमल पोर्टलैण्ड स्टेट 
युनिवर्सिटी में शिक्षा के प्रोफेसर हैं। 
उन्होंने दुनिया के अनेक देशों की 
कहानियाँ लिखीं हैं, उन्हें रूपान्‍्तरित किया 
है, उनका पुनर्कथन किया है। हाल में 
प्रकाशित उनकी रचनाएं हैं - द विचेस्‌ 
फेस: अ मैक्सिकन टेलः एशर एण्ड द 
कैंपमेकर: आ ता का स्टोरीःऔर व 
जिंजरब्रैड मैंन। वे देश भर के स्कूलों व 
सम्मेलनों मेँ कथावाचन कार्यशालाएं 
करते हैं। वे अपनी पत्नी डोरिस के साथ 
पोर्टलैण्ड, ऑरेगॉन में रहते हैं। 


रॉबर्ट रैयवस्की का जन्म और 
शिक्षा-दीक्षा मॉस्को में हुई। वे पंद्रह 
से अधिक बाल-पुस्तकों को चित्रों 
से सजा चुके जिन एरिक ए. 
किमल की रचना श्री सैंकस्‌ ऑफ 
इथः ए स्टोरी फ्रॉम फ्रांस भी 
शामिल्र है। वे अपनी पत्नी इन्ना 
व दो बच्चों के साथ चैरी हिल, न्यू 
जर्सी में रहते हैं। 


